




BENEFICĊJI TAN-NAĦLA MALTJA FL-APIKULTURA

KOALIZZJONI GHALL-KONSERVAZZJONI TAN-NAĦLA MALTJA
2022



In-Naħla Maltija

L-ispeċi tan-Naħla tal-Għasel (*Apis mellifera*) hi indiġena għal Malta peress li ma tinsabx f'Malta biss, filwaqt li s-sottospeċi (razza) tan-Naħla Maltija (*Apis mellifera ruttneri*) tinsab f'Malta biss u allura hi endemika għall-arċipelagu Malti.

Huwa ċar li l-karatteristiċi tan-Naħla Maltija qed jiġu imniġġża min-naħal tal-għasel ta' razez barrani impurtat f'pajjiżna. Peress li n-naħal jitgħammar fuq barra b'distinzzjoni minima bejn sottospeċi differenti, dan qiegħed iwassal sabiex il-ġenetika tan-Naħla Maltija li kienet iżolata għal għexieren ta' snin tiħallat (ibridizzazzjoni).

Konsegwentement, b'mod indirett in-Naħla Maltija qed tinqered għax ftit ftit qed tiflew il-karatteristiċi 'Maltin' sforz dan it-taħlit u allura l-adattament li kellha biex tgħix f'abitati u klima lokali. Il-kunċett evoluzzjonarju tas-sopravivenza tal-aktar tajbin (*survival of the fittest*) qed jiġi imfixkel bil-kbir għad-detriment tas-sottospeċi li tiffirma parti mill-patrimonju naturali Malti, kif ukoll għas-settur apikulturali lokali.

Meta speċi t'evolvi f'sottospeċi tkun qed tiżdied il-bijodiversità u din hi potenzjalment l-ewwel targa fil-ħolqien ta' speċi ġdida.

Ewlieni għal dan il-proċess ta' taħlit hu l-importazzjoni ta' naħal barrani, li tefa' lil din is-sottospeċi endemika għal pajjiżna f'riskju serju ta' estinzjoni. Fil-kuntest ukoll tat-tibdil fil-klima, il-protezzjoni tas-sottospeċi lokali hi wkoll importanti ferm. Il-potenzjal t'addament għal klima iktar ħarxa fil-futur qarib qiegħda biss fil-konservazzjoni tas-sottospeċi endemika.


L-importanza tal-konservazzjoni tan-naħla lokali u t-trobbija tagħha hu vantaġġ u ta' importanza. Fiha innifisha s-sottospeċi Maltija għandha valur intrinsiku sforz l-endemiċità tagħha. Għal apikultura sostenibbli fil-ġejjieni, jeħtieġ li din is-sottospeċi tkun kkonservata.

Benefiċċji tan-Nahla Maltija

Dan id-dokument jiffoka biss fuq benefiċċji li huma speċifiċi u limitati jekk tkun imrobbija in-Nahla Maltija (*Apis mellifera ruttneri*) u ma jinkludix benefiċċji generali tan-Nahla tal-Għasel (*Apis mellifera*) li huma komuni għar-razez kollha ta' din l-ispeċi bħal pereżempju d-dakra tal-fjuri li wara tiffirma l-frotta. Għalhekk dawn il-benefiċċji huma addizzjonali u jaffetwaw b'mod pożittiv lis-settur apikulturali Malti u s-sostenibbiltà tiegħu.

In-Nahla tal-Għasel ta' Malta hi endemika u għalhekk tinsab fil-gżejjer Maltin biss. Damet eluf ta' snin biex evolviet u hi waħda minn għaxar sottospeċi oħra li nsibu fl-Ewropa jew minn tlieta u tletin li nsibu madwar id-dinja. Probabbilment hi l-aktar sottospeċi rari minnhom kollha. **Din tagħmel parti mill-patrimonji naturali Malti u dinji.**

Żviluppat reżistenza u reżiljenza għal-kundizzjonijiet klimatiċi Maltin. Fiha innifisha s-sottospeċi Maltija għandha valur intrinsiku sforz l-endemicita tagħha li jgħamilha **reżiljenti u allura sostenibbli**. Hi **nahla produttiva** li taħdem sew fi granet bir-riħ jew sħan tas-sajf, fejn it-temperatura taf taqbeż 1-40 grad Celcius. Fil-qafas tal-ligijiet Ewropej, dan jingħaqad mal-politika li qed tressaq il-Kummissjoni Ewropea fir-rigward tal-ambjent u tibdil fil-klima. Huwa wieħed mill-għanijiet tal-Kummissjoni għas-snin li ġejjin sabiex il-pajjiżi missieħba jstabilixxu ekosistemi reżiljenti għat-tibdil fil-klima sabiex is-servizzi benefiċjali li dawn jipprovdu jibqgħu jitgawdex mill-ġenerazzjonijiet futuri. Ċertu urġenza għal azzjoni f'dan ir-rigward hi evidenti kif ukoll neċessarja.





In-Nahla Maltija **zviluppat strategija ta' difiza** u kapaci tattakka u toqtol lill Bagħal ta' Żunżan (*Vespa orientalis*) u meta t-theddidha tkun kbira, ċertu kolonji tal-*A. m. ruttneri* kapaci jissigillaw il-kaxxa biz-zaftura biex ma jhallux lill Bagħal ta' Żunżan jidħol gewwa u joqtolhom.

In-Nahla Maltija hi **reżistenti għal-ċertu mard u attiva hafna**. Kapaci tnaddaf sew il-kaxxa fejn tikkolonizza u tneħhi mill-ewwel xi materjali li jaf b'xi mod jidhlu fil-kaxxa.

Fil-letteratura hi deskritta bħala nahla aggressiva però hafna minn nahhala li jrabbu din is-sottospeċi jafu li dan mhux minnu. Xhieda ta' dan hu l-fatt li numru ta' nahhala jispezzjonaw kolonji mingħajr l-ilbies tal-ingwanti. Probabbilment l-osservazzjoni ta' aggressivita żejda ġejja mill-passat meta nahal kien għadu jitrabba fil-qolla, peress li dak iż-żmien, spezzjoni jew il-qtuħ tal-għasel kien issir b'mod invażiv li kien iwassal biex jecita lin-nahal u b'hekk iġġib ruħu b'mod difensiv u aggressiv.

Taħlit ta' razez differenti tan-nahal tal-għasel jista' johloq **ibridi ġodda li jkunu ta' periklu għal-bniedem u kif ukoll għas-settur apikulturali**, hekk kif gara bl-*Africanized Bee* (*A. m. scutellata* x *A. m. ligustica*).

Studji internazzjonali dejjem qed juru li l-ahjar razza tan-nahla li wiehed għandu jrabbu hi dejjem dik lokali. Ir-raġunijiet huma varji fosthom għax jgħixu iktar fit-tul. Jidher ċar li fil-futur il-politika internazzjonali sa tkun qed tagħmel enfasi fuq dan il-kuncett. Id-dokument bit-titlu "*Good Beekeeping Practices for Sustainable Apiculture*" li ġie ppublikat mill-Ġnus Maqgħuda ġa qed jagħmel enfasi fuq dan (Kapitlu 5). Għalkemm studji lokali f'dan ir-rigward huma skarsi, studju partikolari jqabbel ir-resistenza tan-Nahla Maltija għal *Varroa* man-nahla Taljana (*A. m. ligustica*) gewwa Malta (Galea, 2020). Instab li mhux tali rata ta' infestazzjoni fin-Nahla Maltija kien hafna inqas għoli imma l-produzzjoni tal-għasel kienet għola minn dik tat-Taljana. Apparti li fi żmien sena minn meta beda l-istudju, l-kolonji kollha ta' *A. m. ligustica* kienu intilfu. **B'programm ta' selezzjoni kontrollata serju nistghu inġibu Nahla Maltija resistenti għal-*Varroa* u mard iehor mingħajr il-bżonn ta' trattamenti.**

Hemm studji u proċeduri li qed jiġu żviluppati biex mill-għasel wieħed ikun jista' jidentifika r-razza tan-naħla li tkun iproduċietu. Għalhekk **it-trobbija tan-naħla lokali għandu jiġi imhegġegħ għax il-quddiem tista' sservi bhala biomarker (indikatur) li juri li l-għasel hu awtentiku Malti.** B'hekk l-awtoritajiet ikollhom għodda ġdida (parametru ieħor) biex jiċċekkjaw jekk l-għasel hux veru Malti u b'hekk jonqos il-frodi tal-għasel li fl-aħħar mill-aħħar jwassal għall-profitti aħjar lin-naħhala f'Malta.

L-importazzjoni ta' naħal barrani jaf iġġib miegħu mard jew pesti ġodda f'Malta li spiċċa jagħmel hsara kbira lis-settur u b'hekk jsir inqas sostenibbli. Hekk kif gara fil-passat bl'introduzzjoni tal-Varroa (*Varroa destructor*) li qatlet kolonji sħaħ tan-naħal, konsegwentement halliet danni finanzjarji li għadhom jinħassu sal-lum. Marda oħra tan-naħal, li daħlet f'Malta bl-importazzjoni hi l-marda tal-larva Amerikana (*Paenibacillus larvae*). Hafna mill-mard jew pesti ġodda, ġa la darba jidhlu fil-pajjiż jkun diffiċli jekk mhux impossibbli li jiġu eradikati, il-problema tkun tista' biss tiġi mitigata bi spejjeż addizzjonali u kontinwi. Apparti wara għexieren ta' diċenji li marda tkun ġiet introdotta, is-sottospeci lokali tibda taddatta għaliha.

Dan issir biss wara li jkun hemm telfien enormi ta' kolonji, b'dawk li jibqgħu hajjin jkun biss għax ikollhom xi ġenetika partikolari li tkun qed tgħinjom f'dan ir-rigward (*selective pressure*). B'hekk l-importazzjoni tan-naħal barrani mhux biss jkun qed iżżid ir-riskju ta' mard ġdid, iżda wkoll idañhal ġenetika minn barra li ma tkunx addatta għal dan il-mard. Din imbagħhad tibda titħallat ma' dik Maltija u b'hekk tkun qed tarmi l-isforz tan-Naħla Maltija li tkun bdiet taddatta ftit ftit għal-mard ġdid. Infakkru wkoll f'mard u pesti li s'issa għadhom ma daħlux f'Malta però qegħdin veru qrib xtutna bħal il-hanfusa żgħira tal-ġabsala (*Aethina tumida*) u żunżan baġħal Ażjatiku (*Vespa velutina*). Apparti li l-istess mard u pesti jistu jaffetwaw b'mod dirett dakkara oħra lokali li għandhom rwol fil-produzzjoni tal-ikel. Ir-riċerka turi li hemm potenzjal qawwi fejn mard jaqbeż minn speċi t'insetti dakkara għal oħra. Allura, b'mod indirett, il-waqfien tal-importazzjoni tan-naħal minn barra jiproteġi wkoll insetti dakkara oħrajn.

Bit-trobbija tan-Naħla Maltija jistgħu jinholqu niċeċ ġodda għan-naħhala fosthom apiturizmu dwar in-naħla Maltija, riċerka, *breeding* u bejgħ tal-aħjar varjanti (b'*artificial selection*), tikketta ta' kwalità, eċċ. **Apparti li tagħmel is-settur tal-apikultura iktar sostenibbli.**



